



## ኮረና ቫይረስ (ኮቪድ-19) እንታይ እዩ?

ኮረና ቫይረስ (ኮቪድ-19 እውን ተባሂሉ ዝጽዋዕ) ልዕሊ ሓደ ዓመት ዝገበረ ሓድሽ ሕማም እዩ። ኣብ መላእ ዓለብ ከቢድ ጸገም ኣስዒቡ እዩ።



መብዛሕትኦም ብኮረና ቫይረስ ዝተትሓተ ሰባት ኣብ ገዝኦም ዕረፍቲ ብምውሳድ የሕሾም እዩ።

እንተኾነ ንገለ ሰባት ኣዘዩ ክኹብዶምን ከቢድ ሕማም ከስዕበሎም፡ እንተኸፊኡ ድማ ሞት ከስዕበሎም ይኽእል እዩ።



### ገለ ናይ ኮረና ቫይረስ ምልክታት፡



ሓድሽ ሰዓል፡ ብቐጻሊ የስዕለካ




ልዑል ረስኒ




ጣዕሚ ወይ ጩና ክትፈሊ ዘይምኽኣል ወይድማ ይልወጠካ

እዞም ኣብ ላዕሊ ዝተጠቐሱ ምልክታት እንድሕር ተራእዮምኻ፡ ናብ ሕብረተሰብ ከይተሓወስካ ኣብ ዘለኻዮ ቦታ ጽናሕ። Phone-ብ 119 ብምድዋል ወይድማ [www.gov.uk/get-coronavirus-test](http://www.gov.uk/get-coronavirus-test) ብምውካስ ንመርመራ ተመዝገብ።



ክንዛወር እንከለና ገጽና ብምዕማም፡ ካብ ካልኣት ሰባት ብምፍንታት፡ ኣእዳውና ብቐጻሊ ብምሕጻብ ዝርጋሐ ኮረና ቫይረስ ክንከላኽል ኣለና።



ሕጂ መከላኸሊ ኮረና ቫይረስ ክታበት ተረኪቡ ኣሉ፡ እዚ ጽቡቕ ብስራት እዩ።

እዚ ክታበት እንተትወስድ ይምከር፡ እንተኾነ ኣብ ናይ ባዕልኻ ውሳኔ እዩ ዝድረኽ። በዚ ክታበት ዝምልከት ዝደዳ ሓበሬታ ኣብ ካልእ መዳይ ናይዚ ገጽ ክትረክብ ኢኻ።




# ብዛዕባ ክታቦት ናይ ኮረናቫይረስ (ኮቪድ-19)

ናይ ኮረናቫይረስ ክታቦት ብመርፍእ እዩ ዝወሃብ

2 መርፍእ ክታቦት የድልየካ፡ ካብ 3 ክሳብ 12 ሰሙን ኣፈላላይ ጌርካ በብሓይ ይውሰድ

እቲ ክታቦት ውሑስ ምዃኑ ተፈቲኑ ተረጋጊጹ እዩ



እቲ ናይ ኮረናቫይረስ ክታቦት ዝኾነ ናይ እንስሳት ውጽኢት የብሉን።




እዚ ክታቦት ብምውሳድ፡ ንገዛእርእስኻ ካብ ኮረናቫይረስ ትከላኽል።

እቲ ክታቦት ኮረናቫይረስ ከትሕዘካ ኣይኽእልን

እዚ ክታቦት እንድሕር ተኸትብካ ብኮረናቫይረስ ንከቢድ ሕማም ናይ ምቅላዕ ዕድልካ ኣዘዩ ትሑት ይኸውን

በቲ ቫይረስ ካብ ምትሓዝን እቲ ቫይረስ ናብ ካልእ ሰብ ካብ ምትሕልላፍ ይከላኽልዎ ኣይከላኽልን ዝብል ግን ገና ኣይተፈልጠን



እቲ ክታቦት ኮረናቫይረስ ኣየመሓላልፈልካን፡ እንተኾነ ኢድካ ከሕምመካ ይኽእል እዩ። ጽልእልእ ክብለካ ንቡር እዩ። እቲ ክታቦት ምስተወጋእካ ን 1-2 መዓልቲ ከምዚ ሰዓል ክሕዘካ እንከሎ ዝስመዓካ ክስመዓካ ይኽእል እዩ። እዚ ማለት እቲ ክታቦት ንሰውነትካ ነቲ ቫይረስ ከመይ ክቃለሶ ከምዘለዎ ይምህሮ ኣሎ ማለት እዩ።

እቲ ክታቦት ብቕጽቦት ክከላኽለልካ ኣይኽእልን። ድሕሪ ብዙሕ ሰሙናት እዩ ስርሑ ዝጅምር። ብብሉጽ ኣገባብ ክከላኽለልካ ክልቲኡ መጠን ክታቦታት ክትወስድ ኣለካ።

እንተኾነ ሕጂ እውን ናይ ውሑስነት ስጉምቲታት ምውሳድካ ክትቅጽል ኣለካ፡ ድሕሪ ክታቦት ምውሳድካ ብኽብረትካ እዞም ዝስዕቡ ምግባርካ ቀጽል።



ካብ ካልኣት ሰባት ረሓቕ (ማሕበራዊ ምፍንታት)

ናይ ገጽ መዕመሚ ተጠቀም

ኣእዳውካ ብጥንቃቕን ብተደጋጋሚን ተሓጽብ